

NANGNHUM' HTAEE' NA

Leumah' leumah',kue' a nangnhum' ti peue eun hae yawng kan' ri, leuceng leukah' ka makuing' ri nyawk'. Na' a rot yam htaee' na ko' eun heul' htaee' na ce, un' ka' ka eun ta heul' it' ri htaee' na ce na' yawo.

A kue' ti seunyi a meuh yam kuh' eun khai it' ri na' a buih meuh peung ngup na' ko' eun mhawng' seng' cai ka sim' na' cawcae cawcae a taek meuh mung nyawk' nyaek'

Na' eun yeuh kan' ko a rot peung nyi na' seunyi ut' pang maong' na' ata com ri puih tac' eun , A'..lo'...lo'...cawng kui' ui' na' kaw a khue caeng eun lah' a eun ing' ut' ti tup'.

Yam mok' eun ti tup'na' kluil' na' a com ri puing' eun a flil'...flil'...na' eun caee' nawk nali ri na' ko' ata buih meuh yam som' nyi.Na' eun caee' raeng ri som' ko' ku' tit' a seurak' seunyl puil plal nang ngai eun a com ri aet' a ceung' ceung' ri na' eun caee' seu luil' a ko' a meuh ruing lah' peue tit' a, a dhal ri el' ri yawo. Eun mok' ri som' eun com ri mhawng' seng' ka ruing na' yhao..yhao..yhao..yhao.. ka yeuh keutit' yawo.

Na' eun sak'som' ko' eun tah heul' htee' na ce na'.Hawc' ko' ata buih yen' a meuh yam sam' ran ri yeuh kan' na' eun caee' keue' ri panggong na' seunyi na' ata puih lec yawo.

Na' a caee' fec' ko' ata paet ri nuik' nuik' a yen' yong eun gus ri eun hep ngai' ri eun klaee' ri mang' seng' ri duil hkawt...hkawt... yawo. Kopti dal nyawk' eun na' eun it' eun kluing' laee klawng' yawo.

KON'NGOM MAK PI' MEUT' TI CUM

Leumah' leumah' kon'ngom mak pi' meut' ti cum sa'lit kaw ri heul' pok' pli' meut' yawo.

A kue' ti seunyi kon'ngom na' ce haee heul' el' ri pok' pi' meut' nang kh'i yawo. Yam heul' ce na' ko' ce ngu pi' mheut' na' ce poc' a heul' heul' yawo.

Kop ri pli' mheut' na' yeun' nhawk' ka ce poc' pli' mheut' na' ce un' laee pawng keunhaw' ce poc' a heul' heul' ce hkuin' laee pawng kui' ri yawo.

Yam pawng ce kui' ri na' ko' a meuh khi keuting ngawk' ngaek' ce lhat' ce keuyuing' klawt klawt yawo.

Kon'ngom awng' ce tang' mok' ri yam uiii'.....uiii'.....uiii'..... uiii'... yawo. Ce sawng' sawng' klawng makuing' ri ce yawo. Uiii'.....uiii'..... e' ci' kaw yeuh sa'nhaw' uiii'.....uiii'.. makuing' ui' eue' ce yam uiii'...uiii'..

A kue' a'ta' ti peue eun heul' kawn sim' nang hki tit' a yawo. A'ta' na' eun nyu ce pe' ci' yeuh keunhaw' mawn' a'....lo'... a'....lo'.... ui' lawng ung' nyu pe' pe' ci' na' yeuh sa'nhaw' Ah'....Ah'.....

A'ta' na' eun lah' a ing'... kaw ui' va pe' ing' ti nya kon'ngom na' ce yam uiii'.....uiii'..... yawo. A'ta' na' eun va ce ing' eun ing' tuil' ce ti nya ri yawo.

SEURA' HAW' TA'RA' TI PEUE

Kue' a seura' ti peue eun haw' ta'ra' eun seue' klawl' reng ri na' eun haw' a meuh ku' klawk ku' nye yawo.

Yam awng' na ko' ce mok' ri leuceng ku' haw' eun na'. Ce yen' ce tit' ri leuceng a nang cawng' na' a yen' yong yawo.

Gawm' euc' ce a kue' ti peue eun tang' mok' ri yam chi'....chi'.... chi'...chi'....yawo. Seura' na' eun kuit a nang phum' ri a'...lo'.... a'....lo'..... ku' sit' na' eun sak' pun klawl' reng ri nyawk' aui...aui..

Seura' na' eun caee' hawc' ta'ra' na' ko' eun mhaing' ku' eun saee' caee' mok' ri yam na' eun, me ci' yeuh keunhaw' mi vae' yam seura' na' eun mhaing' eun.....

Ku' mok' ri yam na' eun tang lah' yam haw' ta'ra' mi na' ui' keue' ri huik' puik mi na' ui' leungeng ri a'pe yeum ri na' e' luit yam yawo.

A LAWNG KUE' LEUUM' A TA NA' KUE' KA'

Ka' na' a ci' ut' tawng nhaw'? Ut' a nang leuum' yawo.

Seun' awng' a a lawng kue' leuum' ata na' kue' ka' lak' yum' pe' a aw. A lawng kue' leuum' ko' ata na' kue' ka' yeut.

A kue' ata' mae' lhang' na' ka, kaw ka heul' pleul' ka' ka va puri heul' a'ta' na' eun lah' a, a lawng kue' leuum' ata na' kue' ka' aw.

Lhang' na' eun tang lah' a eu..... a lawng kue' leuum' kue' a ka' aw?

Yam awng' na ka pleul' ka' nang teung ti teung ka pleul' leuum' ka na' yhit' a'ta' na' eun mhaing' lhang' ri na' eun lak' kue' a ka'?

Lhang' na' eun tang lah' a ca' kue' a ka' su' un' laee kue' a leuum' a lawng kue' leuum' ko' ata na' kue' ka' pang mawng' un' laee kue' a leuum' eun lah' a yeuh keutit' yawo.

Na' a meuh ti yam na' ko' ka' na' a tlawl'....tlael'....tlawl'....tlael'... puc ri hk'a' nang teung hit' na' yawo.

A lawng kue' leuum' ata na' kue' ka'. A lawng un' kue' leuum' ata na' kue' ka'. Pe' ci' kuit a yeuh sanhaw' ?

LAWNGEL´

El´ na´ neum a keutawm´ ri na´ aci´ ling´ a´ neng seunyi 35 seunyi
na´ ceh kon´el´ mhuic´chuip´ hk´awng´ anang a´ sana´tuil´ a is´ leu
um´ nang kaw´k´ aet´ tuil´a is´ ku´ kuh moc´ gu´ nyai´ aet´
na´cehka´pul mheut´ ti uin´ a it´ nang a´ tum´ it´ri na´ keu yuit
seun´ku´lah´ ka hk´a´ tuh na´yeuh a rot hpawn´ seunyi ploel´
na´sok kon´ ri na´ hk´a meun na´rot kul´ seunyi na´ ko´tuil´ akuh gu´
ngo´na´ce hk´a´ pul hk´a´ ngup keu yuit na a rot lal´ loe pun´ chi´
na´ ko´a kue´ tu´ ka ha hkan´ paing´ chak´ a ko´a pun tu´ ka
500heng´paing´ un´ chak´ ko´ pun tu´ka 400heng´ yawo

HK"A' UT'NYAWK'UT' SAM'RAN

1 Rin htawm 2 hpak' rang' ri 3 huim' hkuc' ri 4 sak hk'o hk'eung ri 5
Pleng' keutui' ku' ti' 6 pis' hk'iu' nya ri seunga' 7 hpak' hk'eung
hk'a mu'tong paen' con ri seunga' 8 ti ri is' a'sa chui'p' ku' hk'a 9
ku' hk'a un' euc' na'ce chui'p' ri uin' a 10 mak' va a' meng a deng'
ku' hk'a ri 11 mak' va ri hk' a ku' seu ue' lhuin' na 12 mak' va ri
hk'a ku' hk'o jeuk 13 kaw hk'a pli' ku ceu sac' a 14 kaw som' ko'
hkuc' ti' ri ku pok ka 15 sak' som' hawc' ko' keu ta hkuc' ti' ri yeut

16 peun pul ko' kang' ri it' nang sut' meu lamlam 17 heul ' nang
mal' nang na ko' cuip' hk'o lang' cen'teo' lang' ri 18 a' hong' na'
a un' cang kaw' e' 19 ti ri is' ku' cip' nyhim'ti'na' 19 cip' huik' ri
na' neng' 20 bah hpam' ro ri ti nya na' ti seunyi na' peunngup ti
pok hk'a' pul ti pok 21 kuh' hawc' ko' top hk' eung it' ri 22
keus' uip' nghawm' ku' pawn' ko' yeuh ngawl ka na' reung 23
alawn sin' hawc' ko' uin' a seungai ngawl 24 a lawn meuh yam
kaw' ko' cuip' hk'o leupeul seueul' 25 soh' keunam nya ri
ceng'saee' 26 peun ngup cawo na' ko' tah' ri blawng leuva' ri 27
leuum' deung keu nam nya na' deul' a leuum' nangkaw' mae'
klum' peuo' gawl ri na' ce bah ri tec a

